



'ಕೈ ಕೊಡ್ಬೇಬೇಕು ಅಂತಿರೋರು ಹೆಂಗಿದ್ದೂ ಕೈ ಕೊಡ್ತಾರೆ. ಎಂತದೋ ಒಂದು ಹೆಳೆ ಸಾಕು..' ರಾಮಚಂದ್ರನ ಮಾತು ಕೇಳಿ ನಾಗಶ್ರೀಗೆ ವಿಪರೀತದ ಸಿಟ್ಟು ಬಂತು.

'ಎಂತದೋ ಒಂದು ಹೆಳೆ ಅಂತ ಎಷ್ಟು ಸಲೀಸಾಗಿ ಹೇಳಿದೀರಲ್ಲ, ನಾಚಿಕೆ ಆಗಲಾ ನಿಮ್ಮ?'

'ನಾಚಿಕೆ ಆಗುವಂತಾ ಕೆಲಸ ನಾನೇನು ಮಾಡಿದೀನಿ? ಮನೆಯ ಒಳಗಿದ್ದೂ ಬಾಗಿಲು ತೆಗೆದಿದ್ದೋರಿಗೆ ನಾಚಿಕೆ ಆಗ್ಬೇಕು. ಆತ್ಮಸಾಕ್ಷಿ ಅಂತ ಒಂದು ಇರೋದೇ ಹೌದೋತಾಡ್ತೆ..'

'ಬಾಗಿಲು ತೆಗೆದಿದ್ದಂತಾ ಕೆಲಸ ಮಾಡಿದೋರಿಗೆ ಬಾಗಿಲು ತೆಗೆದು ಉಪಚಾರ ಮಾಡ್ಬೇಕಾ? ಅಂತಾ ಒಳ್ಳೇ ಬುದ್ಧಿ ನಂಗಿಲ್ಲ. ನಾನು ನರಮನುಷ್ಯರ ಜಾತಿಗೆ ಸೇರಿದೋಳು..'

'ನಿಮ್ಮಪ್ಪ ಕರೆದ ಕೂಡ್ಲೆ ಓಡೋಡ್ಡಂಡು ಬಂದು ನಿಮ್ಮನೆ ಸೇರ್ಕಂಡಿತ್ತೆ ಅದು ಒಳ್ಳೇ ಕೆಲಸ. ನಮ್ಮಮ್ಮನ್ನ ನೋಡ್ಡಂಡು ಅಲ್ಲೇ ಇದ್ದಿದ್ದು ಪಾಪದ ಕೆಲಸ, ಅಲ್ಲಾ?' ರಾಮಚಂದ್ರನ ದನಿ ಏರಿತು.

'ನೀವು ಜೋರಾಗಿ ಮಾತಾಡಿದ್ದೂಡ್ಲೆ ನಾನು ಹೆದ್ದಿರೋನಿ ಅಂದ್ಬಂದೇಡಿ. ಸತ್ಯ ಮುಚ್ಚಿಟ್ಟು ಮಾತಾಡೋರಿಗೆ ಆತ್ಮಸಾಕ್ಷಿ ಬೇರೆ ಕೇಡು..'

'ಏನೇ ಅದು, ಸತ್ಯ ಮುಚ್ಚಿಟ್ಟಿರೋದು? ನಿಗೆ ಮಾತ್ರಾ ಗೊತ್ತಿದ್ದು ನಂಗೆ ಗೊತ್ತಿಲ್ಲೇ ಇರೋದು?'

'ಅದನ್ನೆಲ್ಲಾ ಬಾಯಿ ಬಿಟ್ಟು ಹೇಳೋಕೆ ಅಸಂಯ್ತೆ ಆಗುತ್ತೆ ನಂಗೆ. ನಿಮ್ಮನ್ನ ನೀವೇ ಕೇಳ್ತೀ.. ' ಎನ್ನುವಾಗ ನಾಗಶ್ರೀಯ ದನಿ ಬಸವಳಿದಿತ್ತು. ಅವಳು ಬಾಗಿಲುವಾಡಕ್ಕೆ ವರಗಿಕೊಂಡು ಕುಸಿಯದಂತೆ ನಿಂತಿದ್ದಳು. ಅವಳು ಏನನ್ನು ಮನಸ್ಸಿನಲ್ಲಿಟ್ಟುಕೊಂಡು ಮಾತಾಡುತ್ತಿದ್ದಾಳೆ ಎಂದು ಅರ್ಥವೇ ಆಗದೆ ಕಕಮಕವಾಯ್ತು ರಾಮಚಂದ್ರನಿಗೆ.

'ಅದೇನೂಂತ ಇವತ್ತು ನೀನು ಹೇಳ್ಬೇಕು. ನನ್ನಿಂದ ಯಾವ ಮಹಾಪರಾಧವಾಗಿದೆ ಅಂತ ನಂಗೆ ಗೊತ್ತಾಗ್ಬೇಕು. ಅನ್ಯಾಯಾಗಿ ನನ್ನ ತಲೆ ಮೇಲೆ ಗೂಬೆ ಕೂರಿಸಿದ್ದೆ ಒಳ್ಳೇದಾಗಲ್ಲ ನಿಂಗೆ..'

'ಈಗ ಒಳ್ಳೇದಾಗಿರೋದಾದ್ರೂ ಎಂತದು?' ನಾಗಶ್ರೀ ನಿಂತಲ್ಲೇ ಕುಸಿದು ಕೂತಳು. ಮಂಡಿಯಲ್ಲಿ ಮುಖ ಹುದುಗಿಸಿ ಕೂತ ಅವಳು ಅಳುತ್ತಿದ್ದಾಳೆಂದು ಅವಳ ಶರೀರದ ಕಂಪನದಿಂದಲೇ ಅರಿವಾಯ್ತು ರಾಮಚಂದ್ರನಿಗೆ. ಅರೆಕ್ಷಣ ಪಾಪ.. ಅನಿಸಿದರೂ ಯಾವುದೋ ಆರೋಪ ಹೊರಿಸಲು ಯತ್ನಿಸುತ್ತಿರುವವಳು ಕುರಿತು ಕೋಪ ಭುಗಿಲಿತ್ತು. ಅಳಲಿ, ಅತ್ತತ್ತು ಸಾಯಲಿ, ತನಗೇನಂತೆ? ಸ್ವಲ್ಪ ಹೊತ್ತಿಗೆ ತನ್ನನ್ನು ತಾನು ಸಮಾಧಾನಿಸಿಕೊಂಡು ತಲೆ ಎತ್ತಿದಳು ನಾಗಶ್ರೀ. ಕಣ್ಣು, ಮೂಗು ವರೆಸಿಕೊಂಡಳು.

'ಕಂಡೋರ ಮನೆ ಹೆಣ್ಣು ಮಗಳನ್ನ ಕಣ್ಣೀರಲ್ಲಿ ಕೈ ತೊಳೆಯೋ ಹಾಗೆ ಮಾಡಿಟ್ಟಲ್ಲ, ದೇವರು ಮೆಚ್ಚುನಾ ನಿಮ್ಮನ್ನ? ನಿಮ್ಮ ಮಗ್ಗಿಗೆ ಹಿಂಗಾಗಿದ್ದೆ ತಡ್ಕಂಡಿತ್ತಾ ನೀವು?'

'ವಿಷಯ ಏನೂಂತ ಮೊದಲು ಬೋಗಳು. ಸುಕಾಸುಮ್ಮೆ ನಂಗೆ ಸಿಟ್ಟು ಬರಿಸ್ಬೇಡ..'

'ನನ್ನ ಚಿಂತೆ ಹಚ್ಚಂಡೇ ಅಲ್ಲನೀ ಅಪ್ಪ, ಅಮ್ಮ ನಬೆದು ನಬೆದು ಸತ್ತಿದ್ದು? ಆ ಪಾಪ ನಿಮ್ಮನ್ನ ಸುತ್ತಳ್ಳಲ್ಲ ಅಂದ್ಬಂದಿದೀರಾ? ಮಾಡಿದ್ದಕ್ಕೆ ಅನುಭೋಗಿಸೀರಿ..'

ರಾಮಚಂದ್ರನ ಸಹನೆಯ ಕಟ್ಟಿ ಒಡೆದು ಹೋಯ್ತು. ಥರಥರಗುಟ್ಟುತ್ತಾ ಅವನು ಎದ್ದು ನಿಂತ.

'ನನ್ನಮ್ಮ ನಬೆದು ನಬೆದು ಸತ್ತಿದ್ದಕ್ಕೆ ಯಾರು ಹೋಣೆ? ಆ ಪಾಪ ನಿನ್ನನ್ನ ಸುತ್ತಳ್ಳಲ್ಲ ಅಂದ್ಬಂದಿದೀಯಾ?'

'ಅದೂ ಸುತ್ತಳ್ಳೋದು ನಿಮ್ಮನ್ನೇ, ತಿಳ್ಳತೀ..'

'ತೆಗೆದು ಎರಡು ಬಿಟ್ಟಾ ಅಂದ್ರೆ ದವಡೆ ಹಲ್ಲೆಲ್ಲಾ ಉದುರಿ ಹೋಗ್ಬೇಕು..' ಅಂದ ರಾಮಚಂದ್ರ.

'ಹೋಡಿರಿ, ಹೊಡೆದು ಸಾಯಿಸಿಬಿಡಿ. ಬೇಕಾರೆ ಒಳಗಿಂದ ಕತ್ತಿ ತಂದ್ಬಿಡ್ಬಿಡಿ. ಇಲ್ಲಿ ನಿಮ್ಮನ್ನ ನೋಡೋರೂ ಇಲ್ಲ, ಕೇಳೋರೂ ಇಲ್ಲ..'

'ನಿನ್ನ ಕೊಂದು ಇನ್ನೊಂದು ನರಕಕ್ಕೆ ಹೋಗಿ ಬೀಳ್ತಾ? ಈಗ ಅನುಭವಿಸಿದ್ದೇ ಸಾಕಾಗಿದೆ..'

'ಏನು ಅನುಭವಿಸಿದ್ದು ನೀವು? ನನ್ನನ್ನ ನರಕಕ್ಕೆ ಹಾಕಿ ನಿಮ್ಮ ಸುಖ ಕಂಡ್ಬಿಟ್ಟಿಟ್ಟಿ.. ನಾಗಶ್ರೀಗೆ ಮತ್ತೊಮ್ಮೆ ದುಃಖ ಬಂತು. ಮಾತಾಡಲಾಗದಂತೆ ಗಂಟಲು ಕಟ್ಟಿತು.

'ಅಪ್ಪ, ಅಮ್ಮನ ಜೊತೆಲಿ ಸ್ವರ್ಗಸುಖ ಕಂಡ್ಬಂದಿದ್ದು ನೀನು. ನಾನು ನಿನ್ನನ್ನ ನರಕಕ್ಕೆ ಹಾಕಿ ಅಂತ ಯಾವ ಬಾಯಲ್ಲಿ ಹೇಳ್ತಿದ್ದಿ? ನಾಚಿಕೆ ಆಗಲಾ ನಿಂಗೆ?'

'ಬೆಕ್ಕು ಕಣ್ಣು ಮುಚ್ಚಂಡು ಹಾಲು ಕುಡಿದ್ದೆ ಗೊತ್ತಾಗಲ್ಲ ಅಂದ್ಬಂದೇಡಿ. ನಮಗೂ ಸುದ್ದಿ ಮುಟ್ಟುತ್ತೆ. ದೂರ ಇದ್ದೂಡ್ಲೆ ಏನು ಬೇಕಾರೂ ಮಾಡಿ ಜೀರ್ಣೋಪಾಯ ಅಂದ್ಬಂದಿದೀರಾ?'

'ಏನು ಮಾಡ್ಬೇ ನಾನು?'

'ಮನೆ ಯಜಮಾನಿಕೇನ ಯಾರಿಗೆ ಕೊಟ್ಟು ಇಟ್ಟುಂಡಿದೀರಿ? ನಿಮ್ಮ ಸುಖಕ್ಕೆ ಕಮ್ಮಿ ಮಾಡ್ಬೇ ಇಲ್ಲ ನೀವು. ಎಷ್ಟೂರೂ ಗಂಡುಸ್ರ ಜಾತಿ..'

ರಾಮಚಂದ್ರ ಮರವಟ್ಟು ಹೋದ. ಇದೇನಿದು ವೃಥಾಪವಾದ? ಅವನು ಗರ ಬಡಿದಂತೆ ಕೂತಿದ್ದು ಕಂಡು ನಾಗಶ್ರೀಯ ನಾಲಿಗೆ ಮತ್ತಷ್ಟು ಹರಿತವಾಯ್ತು.

'ಅಮ್ಮನ ಆರೈಕೆ ಮಾಡೋ ಹೆಳೇಲಿ ರತ್ನನ್ನ ತಲೆ ಮೇಲೆ ಕೂರಿಸ್ಬಂದಿದ್ದಂತಲ್ಲ? ಈಗೂ ಅವಳು ಅಲ್ಲೇ ಹೊಕ್ಕುಂಡಿದಾಳಂತೆ. ಎಲ್ಲಾ ಗೊತ್ತುಂಟು ನಂಗೆ..'

'ಏನು ಗೊತ್ತಿದೆ ನಿನ್ನ ತಲೆ?' ಅರಚಿದ ರಾಮಚಂದ್ರ,

'ಅವಳ ವಯಸ್ಸು ಎಷ್ಟೂಂತಾದ್ರೂ ಗೊತ್ತನೇ ನಿಂಗೆ? ಸುಳ್ಳುಳ್ಳೇ ಅವವಾದ ಹೊರಿಸಿದ್ದೆ ಬಾಯಲ್ಲಿ ಹುಳ ಬೀಳುತ್ತೆ..'

'ಬಿದ್ದೆ ಬೀಳುತ್ತೆ. ನನ್ನ ಹೊಟ್ಟೆಸಂಕಟಕ್ಕಿಂತಾ ಅದೇನು ದೊಡ್ಡಲ್ಲ. ವಯಸ್ಸಿನ ಮಾತಾಡಿ ಬಾಯಿ ಮುಚ್ಚಿಸೋಕೆ ಬರ್ತೀರಲ್ಲ. ಹಸಿದೋರಿಗೆ ಹಳಸಿದ್ದೂ ವ್ಯಷ್ಟಾನ್ನ ಅಂತ..'

ರಾಮಚಂದ್ರ ನಾಗಶ್ರೀಯ ಬಳಿ ಹೋಗಿ ಅವಳ ತುರುಬು ಹಿಡಿದು ಎತ್ತಿ ನಿಲ್ಲಿಸಿದ.

'ಯಾರೇ ನಿಂಗೆ ಇದೆಲ್ಲಾ ವರೆದಿದ್ದು? ನಿಂಗೆ ಸ್ವಂತ ಬುದ್ಧೀನೇ ಇಲ್ಲವಾ? ಯಾರೋ ಹೇಳಿದ್ದನ್ನ ನಂಬಿ ಬಿಡೋದಾ?' ಅವಳ ಕನ್ನೆಯ ಮೇಲೆ ರಪ್ಪನೆ ಒಂದೇಟು ಬಿತ್ತು.

'ಹೊಡೆದು ಸಾಯ್ತು ಅಂತ ಹೇಳಿದ್ದಲ್ಲ, ಹೊಡೀರಿ..' ನಾಗಶ್ರೀ ತಾನೇ ಅವನ ಬಲಗೈ ಎತ್ತಿ ತನ್ನ ಕನ್ನೆಗೆ ರಪರಪನೆ ಹೊಡೆದುಕೊಂಡಳು. ಇದೆಲ್ಲಾ ಯಾಕೆ ಹೀಗಾಯ್ತು ಎಂದು ಕಂಡುಕೊಂಡ ರಾಮಚಂದ್ರ ಈ ತಪ್ಪುಕಲ್ಪನೆಯನ್ನು ಬುಡಸಮೇತ ಕಿತ್ತು ಹಾಕುವುದು ಹೇಗೆ ಎಂದು ತಲೆ ಕೆಡಿಸಿಕೊಂಡ. ಅವಳ ಕೈ ಹಿಡಿದು ದರದರನೆ ಎಳೆದುಕೊಂಡು ಹೋಗಿ ದೇವರ ಮನೆಯೆದುರು ನಿಲ್ಲಿಸಿದ.

'ಇಕಾ, ನಂಗೆನು ದೇವ್ವಲ್ಲಿ ಭಾರೀ ನಂಬಿಕೆ ಉಂಟು ಅಂತಲ್ಲ, ಆದರೆ ನಿಂಗೆ ಇಬೋದದು. ಹೇಳು, ಯಾವ ದೇವರ ಆಣೆ ಮಾಡಿ ಹೇಳ್ತೀ, ಬೋಗಳು. ನಾನೇನಾದ್ರೂ ಅಡ್ಡ ದಾರಿ ಹಿಡಿದಿದ್ದು ಹೌದು ಅಂತಾಡ್ಲೆ ನಿನ್ನ ದೇವರು ನಂಗೆ ಯಾವ ಶಿಕ್ಷೆ ಕೊಡ್ತಾನೋ ಕೊಡ್ತೀ..' ಅವನ ದನಿಯಲ್ಲಿ ಅಸಹಾಯ ಪ್ರಾಮಾಣಿಕತೆಗೆ ಕಂಪಿಸಿದಳು ನಾಗಶ್ರೀ. ತಲೆ ತಿರುಗಿಸಿ ಅವನ ಮುಖ ನೋಡಿದಳು. ಕೆಂಪೇರಿ ರಕ್ತ ಕಾರುವಂತಿರುವ ಕಣ್ಣುಗಳು, ಆವೇಶದಿಂದ ನಡುನಡುಗುತ್ತಿರುವ ಮೈ.

'ಇನ್ನೂ ನಂಬಿಕೆ ಬರ್ತಿಲ್ಲಾ ನಿಂಗೆ? ಮಕ್ಕಳ ಮೇಲೆ ನಂಗೆ ಪ್ರೀತಿ ಉಂಟು ಅಂತ ಒಪ್ಪಂತೀಯಾ? ಅವರ ಮೇಲೆ ಆಣೆ ಮಾಡಿ ಹೇಳ್ತೀನಿ. ಯಾವ ತಪ್ಪು ಕೆಲಸಾನೂ ನನ್ನಿಂದ ಆಗಿಲ್ಲ, ಆಗಿಲ್ಲ, ಆಗಿಲ್ಲ..'

ಆಣೆ, ಪ್ರಮಾಣ ಎಲ್ಲಾ ಸಿನಿಮಾದಲ್ಲಿ ಎಂದು ತಮಾಷಿ ಮಾಡುತ್ತಿದ್ದ ರಾಮಚಂದ್ರ ಅನಿರೀಕ್ಷಿತವಾಗಿ ಕೇಳಿದ ಅಪವಾದದಿಂದ ಕಂಗಾಲಾಗಿ ಆ ತಕ್ಷಣಕ್ಕೆ ಹೊಳೆದಿದ್ದನ್ನು ಹೇಳುತ್ತಿದ್ದಾನೆ.

'ನೋಡು, ನಿನ್ನ ನಂಬಿಸಿ ನಂಗೆ ಏನೂ ಆಗ್ಬೇಕಾಗಿದ್ದಿಲ್ಲ. ಆದ್ರೆ ಮಕ್ಕಳ ಎಂದು ನನ್ನ ಒಂದು ಪಶು ಮಾಡಿಟ್ಟಲ್ಲ, ಅದೇ ಸಂಕಟ..' ಇದ್ದಕ್ಕಿದ್ದಂತೆ ಅವನ ದನಿ ಉಡುಗಿತು. ಚೇತನ ಕುಸಿಯಿತು.

'ಆಯ್ತು, ಯಾವ್ಯಾವ ಥರದಲ್ಲಿ ನನ್ನ ಮೆಟ್ಟಿ ಮುರಿಯಬೇಕು ಅನ್ನುತ್ತೋ ಹಂಗೇ ಮಾಡು. ನಿನ್ನ ತಡೆಯೋಕೆ ನಾನಾಸ್ತು?'